

பிப்ரவரி - 28

TNPSC துளிகள்

- ❖ அயோத்தியில் (உத்தரப் பிரதேசம்) கட்டுமானத்தில் உள்ள விமான நிலையத்திற்கு மரியாதை புருஷோத்தம் ஸ்ரீராம் விமான நிலையம் என்று பெயரிடப்படும்.
- ❖ கபில் தேவை அடுத்து (131 டெஸ்ட்) 100 டெஸ்ட் கிரிக்கெட் போட்டிகளில் விளையாடிய இரண்டாவது இந்திய வேகப்பந்து வீச்சாளராக இஷாந்த் சர்மா உருவெடுத்து உள்ளார்.


தேசியச் செய்திகள்

'ஹூனார் ஹாத்' கண்காட்சியின் 26வது பதிப்பு

- ❖ புதுடில்லியில் 'ஹூனார் ஹாத்' கண்காட்சியின் 26வது பதிப்பை பாதுகாப்பு அமைச்சர் திறந்து வைத்துள்ளார்.
- ❖ இதன் கருத்துரு "உள்ளூர் தொழில்களுக்கு ஊக்கம்" (Vocal for Local) என்பதாகும்.
- ❖ இது சிறுபான்மை விவகார அமைச்சகத்தின் தலைமையில் மிகவும் திறமையான கைவினை கலைஞர்களுக்கு ஒரு பணித் தளத்தை வழங்குவதற்கான ஒரு முயற்சி ஆகும்.

தீ பாதுகாப்பு நடவடிக்கை பயிற்சிக்கான திறன் மையம்

- ❖ இது உத்தரப் பிரதேசத்தின் பில்குவாவில் திறக்கப்பட்டது.
- ❖ இந்தியாவில் இவ்வாறான மையம் அமைக்கப்பட்டிருப்பது இதுவே முதல் முறை ஆகும்.
- ❖ இந்த வசதியை டெல்லியைச் சேர்ந்த பாதுகாப்பு ஆராய்ச்சி மற்றும் மேம்பாட்டு அமைப்பின் ஆய்வகமான 'தீ, வெடி பொருள் மற்றும் சுற்றுச்சூழல் பாதுகாப்பு மையம்' உருவாக்கியுள்ளது.



கடல்சார் இந்தியா உச்சி மாநாடு 2021

- ❖ கடல்சார் இந்தியா மெய்நிகர் உச்சி மாநாடு-2021 என்ற மாநாட்டைப் பிரதமர் துவக்கி



வைக்க உள்ளார்.

- ❖ இது சர்வதேச பங்காளர் நாடுகளின் ஒத்துழைப்புடன் அறிவு மற்றும் வாய்ப்புகளின் பரஸ்பர பரிமாற்றத்திற்கான சக்தி வாய்ந்த தளமாக அமைய விரும்புகிறது.
- ❖ இந்திய வர்த்தக மற்றும் தொழில்துறை பங்காளர்களின் கூட்டமைப்பானது (FICCI - Federation of Indian Chambers of Commerce & Industry) இந்த உச்சி மாநாட்டிற்கான ஒரு தொழில் ரீதியான பங்காளர் ஆகும்.

8 புதிய பொம்மை உற்பத்தி தொகுதிகள்

- ❖ எட்டு புதிய பொம்மை உற்பத்தி தொகுதிகளை அமைத்திட அரசாங்கம் ஒப்புதல் அளித்துள்ளது.
- ❖ இது இந்தியாவின் பாரம்பரிய பொம்மைத் தொழிலை மேம்படுத்துவதை முக்கிய நோக்கமாகக் கொண்டுள்ளது.
- ❖ இந்தத் தொகுதிகள் மரம், அரக்கு, பனை ஓலை, மூங்கில் மற்றும் துணி ஆகியவற்றால் செய்யப்பட்ட பொம்மைகளைத் தயாரிக்கும்.
- ❖ பின்வரும் மாநிலங்களில் இந்தத் தொகுதிகள் ஏற்படுத்தப்படும்.
 - மத்தியப் பிரதேசம்: 3
 - ராஜஸ்தான்: 2
 - கர்நாடகா: 1
 - உத்தரப் பிரதேசம்: 1 மற்றும்
 - தமிழ்நாடு: 1.
- ❖ கர்நாடகா மற்றும் ஆந்திராவில் ஏற்கனவே 2 பொம்மைத் தொகுதிகள் உள்ளன.

உலகின் மிகப்பெரிய விளையாட்டு அரங்கத்தின் மறுபெயரிடுதல்

- ❖ அகமதாபாத்தின் மோட்டேராவில் உள்ள உலகின் மிகப்பெரிய கிரிக்கெட் மைதானமானது நேரந்திர மோடி விளையாட்டரங்கம் என மறுபெயரிடப்பட்டது.
- ❖ புனரமைக்கப்பட்ட இந்த அரங்கம் முன்மொழியப்பட்டுள்ள பரந்த சர்தார் வல்லபாய் படேல் விளையாட்டரங்கத்தின் ஒரு பகுதியாகும்.
- ❖ குஜராத்தில் அகமதாபாத்தின் வடகிழக்குப் பகுதியில் உள்ள சபர்மதி ஆற்றங்கரையில் 220 ஏக்கர் பரப்பளவில் இந்த விளையாட்டரங்கம் அமைந்துள்ளது.

அறிவியல் மற்றும் தொழில்நுட்பச் செய்திகள்

விண்கலத்திற்கு கணிதவியலாளரின் பெயர்

- ❖ விண்வெளி விநியோக ஊர்தியான சிக்னஸ் என்ஜி-15 என்ற சரக்கு விண்கலத்திற்கு 'எஸ்.எஸ். கேத்ரின் ஜான்சன்' என்று பெயரிடப்பட்டுள்ளது.
- ❖ இது கேத்ரின் ஜான்சன் அவர்களை கௌரவிக்கும் விதமாக பெயரிடப்பட்டுள்ளது.
- ❖ இவர் ஒரு நாசா கணிதவியலாளர் ஆவார்.
- ❖ அமெரிக்கக் குழுவின் முதல் விண்வெளிப் பயணமான மெர்குரி-அட்லஸ் 6 என்ற திட்டத்தின் வெற்றியில் இவர் முக்கிய பங்கு வகித்து உள்ளார்.



சுற்றுச்சூழல் செய்திகள்

கமுகுகளுக்கு நஞ்சாக அமையும் மருந்துகளுக்குத் தடை

- ❖ வலி நிவாரணியான கீட்டோபுரோஃபின் (ketoprofen) எனும் மருந்தைத் தடை செய்த முதல் நாடாக வங்கதேசம் மாறியுள்ளது.
- ❖ இந்த வலி நிவாரணியானது கால்நடைகளுக்கு சிகிச்சையளிப்பதற்காக வேண்டி பரவலாக பயன்படுத்தப் படுகிறது.
- ❖ ஆனால் இந்த வலி நிவாரணியானது கமுகுகளுக்கு நச்சுத் தன்மை வாய்ந்ததாக அமைகிறது.
- ❖ 2006 ஆம் ஆண்டில் கால்நடைகளின் பயன்பாட்டிற்காக டைக்ளோஃபினாக் (diclofenac) எனும் மருந்தைப் பயன்படுத்துவதை இந்திய அரசு தடை செய்துள்ளது.
- ❖ அரேபிய தீபகற்பத்தில் கால்நடைகளின் பயன்பாட்டிற்காக டைக்ளோஃபினாக் மருந்தினைத் தடை செய்த முதல் நாடு ஓமன் ஆகும்.

மாநிலச் செய்திகள்

இந்தியாவின் முதல் டிஜிட்டல் பல்கலைக்கழகம்

- ❖ கேரளாவின் மங்கலாபுரத்தில் உள்ள டெக்னோசிட்டியில் டிஜிட்டல் பல்கலைக்கழகம் அமைக்கப் பட்டுள்ளது.
- ❖ இது கேரள மாநிலத்தில் உள்ள நாட்டின் முதல் டிஜிட்டல் பல்கலைக்கழகம் ஆகும்.
- ❖ இது முதுகலைப் படிப்புகள் மற்றும் ஆராய்ச்சிகள் மீது கவனம் செலுத்தும்.

நெகிழிக் கழிவுகளைப் பயன்படுத்தி அமைக்கப்பட்ட சாலை

- ❖ திரிபுரா அரசானது முதல் முறையாக மறுசுழற்சி செய்ய முடியாத நெகிழிக் கழிவுகளைப் பயன்படுத்தி சாலைகள் அமைக்கத் தொடங்கியுள்ளது.
- ❖ இது நெகிழிக் கழிவுகளைக் குறைத்து சுற்றுச்சூழலை நெகிழி இல்லாமல் மாற்றுவதை நோக்கமாகக் கொண்டுள்ளது.

மலர்கள் பதப்படுத்தும் மையம்

- ❖ கர்நாடகாவின் தோட்டக் கலை துறையானது பெங்களூரின் சர்வதேச மலர் ஏல நிறுவனத்துடன் (International Flower Auction Bangalore) இணைந்து மலர் பதப்படுத்தும் மையத்தை அமைக்கவுள்ளது.
- ❖ விற்கப்படாத பூக்களைப் பயனுள்ள ஒரு தயாரிப்புகளாக மாற்றுவதற்காக இந்த மையம் அமைக்கப்படும்.
- ❖ இந்தியாவில் மொத்த மலர் உற்பத்தியில் 75% கர்நாடகாவில் உள்ளது.
- ❖ இந்தியாவின் முதல் மற்றும் ஒரே மலர் ஏல மையமானது கர்நாடகாவில் உள்ளது.

பிரபலமானவர்கள், விருதுகள், மற்றும் நிகழ்வுகள்

உலக மனிதவள மேம்பாட்டு காங்கிரஸ் விருதுகள்

- ❖ 29வது உலகளாவிய மனிதவள மேம்பாட்டு காங்கிரஸ் விருதுகளில் யூனியன் பாங்க் ஆப் இந்தியா வங்கியானது பல்வேறு பிரிவுகளில் விருதுகளைப் பெற்றுள்ளது.
 - மனித வளத்தில் சிறந்த சேவை வழங்குநர்.
 - "கற்றல் மற்றும் மேம்பாட்டில் சிறந்து விளங்குவதற்கான" சிறந்த நிறுவனம்.
- ❖ அதன் தலைமைப் பொது மேலாளரான கல்யாண் குமார் அவர்கள் "ஆண்டின் தலைமை மனித வள அலுவலர்" என்று பெயரிடப்பட்டுள்ளார்.



பட்டியல் சமூகத்தினருக்கான தேசிய ஆணையத்தின் புதிய தலைவர்

- ❖ விஜய் சம்பலா தேசிய பட்டியல் சாதிகளுக்கான ஆணையத்தின் தலைவராக பொறுப்பேற்று உள்ளார்.
- ❖ அவர் 2014 முதல் 2019 வரை முன்னாள் மத்திய சமூக நீதி மற்றும் அதிகாரமளித்தல் துறை அமைச்சராக இருந்தார்.
- ❖ பட்டியல் சமூகத்தினருக்கான தேசிய ஆணையமானது ஓர் இந்திய அரசியலமைப்பு அமைப்பு நிறுவனமாகும்.
- ❖ இது பட்டியல் சாதியினரின் மீதான சுரண்டலுக்கு எதிராக பாதுகாப்புகளை வழங்க நிறுவப்பட்டுள்ளது.
- ❖ இது பட்டியல் சாதிகளின் சமூக-பொருளாதார வளர்ச்சிக்கும், அவர்களுக்கு எதிரான அட்டுழியங்களைத் தடுப்பதற்கும் பயன்படுகிறது.

- ❖ இந்திய அரசியலமைப்பின் 338வது சரத்து, பட்டியல் சாதியினருக்கான தேசிய ஆணையத்துடன் தொடர்புடையது ஆகும்.

அட்லாண்டிக்கைப் படகில் கடந்த மிக இளம் வயது பெண்

- ❖ இங்கிலாந்தைச் சேர்ந்த பெண்ணான ஜாஸ்மின் ஹாரிசன் என்பவர் அட்லாண்டிக் பெருங்கடலைத் தனியாக படகில் கடந்த மிகவும் இளம் வயது பெண் என்ற பெருமையைப் பெற்றுள்ளார்.
- ❖ 2020 ஆம் ஆண்டின் தாலிஸ்கர் விஸ்கி அட்லாண்டிக் சேலஞ்சு என்ற போட்டியில் முதலிடம் பிடித்ததன் மூலம் அவர் இந்த சாதனையை நிகழ்த்தினார்.



முக்கிய தினங்கள்

சர்வதேச துருவக் கரடி தினம் - பிப்ரவரி 27

- ❖ இதைத் துருவக் கரடிகள் சர்வதேச நிறுவனம் ஏற்பாடு செய்துள்ளது.
- ❖ புவி வெப்பமடைதல் மற்றும் குறைந்து வரும் கடல் பனிக் கட்டிகள் ஆகியவை துருவக் கரடிகளின் மீது ஏற்படுத்தும் தாக்கம் குறித்து ஒரு விழிப்புணர்வை ஏற்படுத்துவதை இது நோக்கமாகக் கொண்டுள்ளது.

இந்திய புரதச் சத்து நாள் - பிப்ரவரி 27

- ❖ இது இந்தியாவில் புரதச் சத்து சார்ந்த விழிப்புணர்வு மற்றும் போதுமான புரதச்சத்து குறித்த திட்டத்திற்கு ஆதரவு திரட்டுவதை நோக்கமாகக் கொண்டுள்ளது.
- ❖ இந்த ஆண்டிற்கான இத்தினத்தின் கருத்துரு 'Powering with Plant Protein' (தாவரப் புரதச் சத்துடன் பலப்பட வேண்டும்) என்பதாகும்.

அரிய நோய் நாள் - பிப்ரவரி 28

- ❖ இது ஒவ்வோர் ஆண்டும் பிப்ரவரி மாதத்தின் கடைசி நாளில் அனுசரிக்கப்படுகிறது.
- ❖ இது அரிய நோய்களுக்கான விழிப்புணர்வை ஏற்படுத்துவதோடு, அரிய நோய்கள் உள்ள நபர்களுக்கும் அவர்களது குடும்பங்களுக்கும் சிகிச்சை மற்றும் மருத்துவ பிரதிநிதித்துவத்திற்கான அணுகலை மேம்படுத்துகிறது.

- ❖ அரிய நோய்களுக்கான ஐரோப்பிய அமைப்பானது 2008 ஆம் ஆண்டில் இந்நாளை நிறுவியது.

தேசிய அறிவியல் தினம் - பிப்ரவரி 28

- ❖ இத்தினம் சர் சந்திரசேகர வெங்கட ராமன் அவர்கள் ராமன் விளைவை கண்டுபிடித்ததை நினைவு கூர்கிறது.
- ❖ 1930 ஆம் ஆண்டில் இந்தக் கண்டுபிடிப்புக்காக அவர் நோபல் பரிசு பெற்றார்.
- ❖ சமூகத்தில் அறிவியலின் பங்கு குறித்த ஒரு விழிப்புணர்வை ஏற்படுத்த இந்நாள் பயன்படுத்தப் படுகின்றது.
- ❖ இந்த ஆண்டு தேசிய அறிவியல் தினத்தின் கருத்துரு 'Future of STI: Impact on Education Skills and Work' (இந்தியாவில் அறிவியல் மற்றும் தொழில்நுட்பத்தின் எதிர்காலம் : கல்வி, திறன்கள் மற்றும் வேலை மீதான தாக்கம்) என்பதாகும்.
- ❖ முதல் தேசிய அறிவியல் தினமானது 1987 ஆம் ஆண்டு பிப்ரவரி 28, அன்று கொண்டாடப் பட்டது.

